

राज्यातील चारही कृषि विद्यापीठांतर्गतच्या
विविध महाविद्यालयातील विद्यार्थ्यांकरीता
कौशल्य प्रयोगशाळा साहित्य (व्होकेशनल कीट)
खरेदी करण्यास प्रशासकीय मान्यता देणेबाबत...

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक: कृषिवि-३७२४/प्र.क्र.१४४/७-अ
मादाम कामा रोड, हुतात्मा राजगुरु चौक
मंत्रालय विस्तार, मुंबई ४०० ०३२
दिनांक: २२/०८/२०२४

संदर्भ:-

- १) वित्त विभाग, शासन निर्णय क्र. विअप्र-२०१३/प्र.क्र.३०/२०१३/विनियम, भाग-२,
दि.१७.०४.२०१५.
- २) उद्योग, उर्जा व कामगार विभाग, शासन निर्णय क्र.भांखस-२०१४/प्र.क्र.८२/भाग-
III/उद्योग-४, दि.०१.१२.२०१६.
- ३) उद्योग, उर्जा व कामगार विभाग, शासन निर्णय क्र.संकीर्ण-२०१६/प्र.क्र.२१५/
उद्योग-४, दि.२४.०८.२०१७.
- ४) महाराष्ट्र कृषि शिक्षण व संशोधन परिषदेच्या दि.०९.०७.२०२४ रोजी झालेल्या
११६ व्या बैठकीचे इतिवृत्त, दि.१५.०७.२०२४.
- ५) संचालक (विस्तार शिक्षण व सासावि), महाराष्ट्र कृषि शिक्षण व संशोधन
परिषद, पुणे यांचे पत्र दि.१५.०७.२०२४.

प्रस्तावना:-

राष्ट्रीय शैक्षणिक धोरण-२०२० मध्ये व्यावसायिक शिक्षणावर भर देण्यात आला असून,
सर्व शैक्षणिक संस्थांमध्ये, व्यावसायिक शिक्षणाचे मुख्य प्रवाहातील शिक्षणामध्ये एकात्मिकरण
करण्याची आवश्यकता असल्याचे नमूद केले आहे. प्रत्येक विद्यार्थी किमान एक व्यवसाय शिकेल
आणि इतर अनेक व्यवसायांची त्याला ओळख करून दिली जाईल, सर्व शैक्षणिक कार्यक्रमात
व्यावसायिक शिक्षण समाविष्ट केले जाईल व त्यासाठी कौशल्य प्रयोगशाळांची स्थापना व निर्मिती
केली जाईल, असे राष्ट्रीय शैक्षणिक धोरणात नमूद केले आहे.

व्होकेशनल (व्यावसायिक) शिक्षण हा एक कौशल्य आधारित कार्यक्रम असून, शाळा/
महाविद्यालयातील विद्यार्थ्यांना विशिष्ट व्यवसायाचे ज्ञान, प्रशिक्षण आणि व्यावसायिक कौशल्य
आधारित शिक्षण प्रदान करते. व्यावसायिक शिक्षणामुळे विद्यार्थ्यांना करिअरच्या विविध संधी
उपलब्ध होण्यास मदत होते.

राज्यातील चारही कृषि विद्यापीठातील विद्यार्थ्यांना व्यावसायिक व कौशल्य आधारित
शिक्षण देण्याची आवश्यकता विचारात घेवून, चारही कृषि विद्यापीठातील विविध महाविद्यालयात

कौशल्य प्रयोगशाळा स्थापन करण्यासाठी लागणारे, आधुनिक कौशल्य प्रयोगशाळा साहित्य (व्होकेशनल कीट) खरेदी करणेबाबतच्या प्रस्तावास, महाराष्ट्र कृषि शिक्षण व संशोधन परिषदेच्या दि.०९.०७.२०२४ रोजी झालेल्या ११६ व्या बैठकीत, कृषि परिषदेने ठराव पारित करून मान्यता प्रदान केली आहे. त्यासअनुसरून उपरोक्त संदर्भ क्र.५ अन्वये, संचालक (विस्तार शिक्षण व सासावि), महाराष्ट्र कृषि शिक्षण व संशोधन परिषद,पुणे यांनी चारही कृषि विद्यापीठातील विविध महाविद्यालयांकरीता कौशल्य प्रयोगशाळा साहित्य (व्होकेशनल कीट) खरेदी करणेबाबतचा विद्यापीठनिहाय स्वतंत्र प्रस्ताव शासनास सादर केला आहे. त्यानुषंगाने, राज्यातील चारही कृषि विद्यापीठांतर्गत असलेल्या विविध महाविद्यालयांकरीता कौशल्य प्रयोगशाळा साहित्य (व्होकेशनल कीट) खरेदी करणेबाबतच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

राज्यातील चारही कृषि विद्यापीठांच्या मुख्यालयातील कृषि महाविद्यालयांसाठी तसेच, परभणी कृषि विद्यापीठांतर्गतच्या अन्य पाच कृषि महाविद्यालयांसाठी कौशल्य प्रयोगशाळा साहित्य (व्होकेशनल कीट) खरेदी करणेबाबतच्या प्रस्तावास, राहुरी कृषि विद्यापीठ रु.१९२.३४ लाख, परभणी विद्यापीठ रु.१२००.०० लाख, अकोला विद्यापीठ रु.२००.०० लाख व दापोली कृषि विद्यापीठ रु.१९२.३४ लाख अशा एकूण रु.१७८४.६८ लाख (अक्षरी रुपये सतरा कोटी, चौऱ्याऐंशी लाख, अडुसष्ट हजार फक्त) इतक्या रकमेच्या प्रस्तावास खालील अटीच्या अधीन राहून प्रशासकीय मान्यता देण्यात येत आहे. (विद्यापीठनिहाय साहित्य खरेदीबाबतचे अंदाजपत्रक सोबतच्या परिशिष्ट-१,२,३,४ नुसार राहिल).

२. अटी व शर्ती-

- १) कौशल्य प्रयोगशाळा साहित्य (व्होकेशनल कीट) खरेदीसाठी लागणाऱ्या उपकरणांची/साहित्यांची आवश्यकता/मागणी याची शहानिशा/खातरजमा करण्यात यावी. त्यानंतरच सदर साहित्यांच्या खरेदीसाठी निविदा प्रक्रिया राबविण्यात यावी.
- २) खरेदी करावयाच्या कौशल्य प्रयोगशाळा (व्होकेशनल कीट) साहित्यांचे तांत्रिक विनिर्देश (Technical Specification) संबंधित तज्ञांनी मान्य केलेल्या विनिर्देशानुसार असावेत. तसेच, सदर तांत्रिक विनिर्देश (Technical Specification) हे कोणत्याही विशिष्ट कंपनीला फायदा होईल अशा रितीने तयार केलेले नसल्याबाबत खातरजमा करण्यात यावी. त्यानंतरच या बाबींची खरेदी करण्यात यावी.
- ३) विहीत मानांकनांनुसार व गुणवत्तापूर्ण साहित्यांचा पुरवठा होईल याची जबाबदारी संबंधित कृषि विद्यापीठाची राहिल.
- ४) शासन निर्णय, उद्योग ऊर्जा व कामगार विभाग, क्रमांक भांखस २०१४/प्र.क्र.८२/भाग-II/ उद्योग-४, दि.०१.१२.२०१६ व दि.२४.०८.२०१७ अन्वये प्रसिध्द करण्यात आलेल्या

शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारित नियमपुस्तिका यामधील तरतुदीनुसार विहित खरेदी प्रक्रिया राबविण्यात यावी.

- ५) प्रशासकीय मान्यता देताना प्रस्तावित खरेदीची रक्कम ही अंदाजित आहे, त्यामुळे खरेदी प्रक्रियेअंती निश्चित करण्यात आलेला दर हा बाजार भावापेक्षा कमी असल्याबाबत आणि संबंधित पुरवठादाराने या बाबीचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबत खातरजमा करण्यात यावी.
- ६) याप्रित्यर्थ होणारा खर्च मागणी क्र.डी-३, कृषि विषयक संशोधन व शिक्षण, ०१ पीकसंवर्धन, कृषि विद्यापीठांना सहायक अनुदान (कार्यक्रम) २४१५ ००७२, २४१५ ०१०५, २४१५ ००९९, २४१५ ००८१ या लेखाशिर्षाखालील ३१, सहायक अनुदाने (वेतनेतर) या उद्दीष्टाकरीता अर्थसंकल्पीत केलेल्या तरतूदीमधून भागविण्यात यावा.

३. शासन निर्णय, वित्त विभाग, क्रमांक विअप्र-२०१३/प्र.क्र.३०/२०१३/विनियम, भाग-२, दिनांक १७.०४.२०१५ सोबतच्या परिशिष्टातील वित्तीय अधिकार नियम पुस्तिका-१९७८, भाग-पहिला, उपविभाग दोन मधील अ.क्र.४, नियम क्र.७ अन्वये प्रशासकीय विभागास प्रदान करण्यात आलेल्या अधिकारानुसार सदरहू प्रस्तावास मान्यता देण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक क्रमांक २०२४०८२२१७०७५६१९०१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रतिभा पाटील)

उप सचिव, महाराष्ट्र शासन

प्रत,

१. मा.मंत्री (कृषि), कृषि व पदुम विभाग यांचे खाजगी सचिव, मंत्रालय, मुंबई.
२. महासंचालक, महाराष्ट्र कृषि शिक्षण व संशोधन परिषद, पुणे.
३. कुलगुरु, चारही कृषि विद्यापीठे.
४. कुलसचिव, चारही कृषि विद्यापीठे.
५. वित्तीय सल्लागार, महाराष्ट्र कृषि शिक्षण व संशोधन परिषद, पुणे.
६. विद्यापीठ अभियंता, चारही कृषि विद्यापीठे.
७. नियंत्रक, चारही कृषि विद्यापीठे.
८. महालेखापाल, महाराष्ट्र १ / २ (लेखापरीक्षा), मुंबई / नागपूर.
९. महालेखापाल, महाराष्ट्र १ / २ (लेखा व अनुज्ञेयता), मुंबई / नागपूर.

१०. सहायक लेखाधिकारी, महात्मा फुले कृषि विद्यापीठ, राहुरी.
११. सहायक लेखाधिकारी, वसंतराव नाईक मराठवाडा कृषि विद्यापीठ, परभणी.
१२. सहायक लेखाधिकारी, डॉ.पंजाबराव देशमुख कृषि विद्यापीठ, अकोला.
१३. सहायक लेखाधिकारी, डॉ.बाळासाहेब सावंत कोकण कृषि विद्यापीठ, दापोली.
१४. मुख्य लेखापरीक्षक, स्थानिक निधी लेखा, कोकण भवन, नवी मुंबई.
१५. उप मुख्य लेखापरीक्षक (वरिष्ठ) स्थानिक निधी लेखा, कोकण भवन, नवी मुंबई.
१६. अधिदान व लेखा अधिकारी, मुंबई.
१७. निवासी लेखापरीक्षा अधिकारी, मुंबई.
१८. कार्यासन ७-अ (निवडनस्ती).

परिशिष्ट - १

(कृषि व पदुम विभाग, शासन निर्णय क्र.कृषिवि-३७२४/प्र.क्र.१४४/७-अ, दि.२२/०८/२०२४ सोबतचे
परिशिष्ट)

| महात्मा फुले कृषि विद्यापीठ, राहुरी | | | |
|---|-------------------|-------|--------------------|
| Name of Work | Rate per unit/kit | Units | Amount |
| Providing Vocational kit for various Colleges at Mahatma Phule Krishi Vidyapeeth, Rahuri. | 1,63,00,000 | 1 | 1,63,00,000 |
| GST 18 % | | | 29,34,000 |
| Total | | | 1,92,34,000 |

(प्रतिभा पाटील)
उप सचिव, महाराष्ट्र शासन

परिशिष्ट - २

(कृषि व पदुम विभाग, शासन निर्णय क्र.कृषिवि-३७२४/प्र.क्र.१४४/७-अ, दि.२२/०८/२०२४ सोबतचे परिशिष्ट)

| वसंतराव नाईक मराठवाडा कृषि विद्यापीठ, परभणी | | | |
|--|-------------------|-------|---------------------|
| Name of Work | Rate per unit/kit | Units | Amount (Rs.) |
| Providing Vocational kit for Agriculture College at Parbhani and various colleges outside headquarter, under Vasant Rao Naik Marathwada Krishi Vidyapeeth, Parbhani. | 1,63,00,000 | 06 | 9,78,00,000 |
| Total | | | 9,78,00,000 |
| GST 18% | | | 1,76,04,000 |
| Transporting | | | 45,96,000 |
| Total | | | 12,00,00,000 |

(प्रतिभा पाटील)

उप सचिव, महाराष्ट्र शासन

परिशिष्ट - ३

(कृषि व पदुम विभाग, शासन निर्णय क्र. कृषिवि-३७२४/प्र.क्र.१४४/७-अ, दि. २२/०८/२०२४ सोबतचे परिशिष्ट)

| डॉ. पंजाबराव देशमुख कृषि विद्यापीठ, अकोला | | | |
|--|-------------------|-------|--------------------|
| Name of Work | Rate per unit/kit | Units | Amount |
| Providing Vocational Kit for Agriculture College at Dr. Panjabrao Deshmukh Krishi Vidyapeeth, Akola. | 1,63,00,000 | 01 | 1,63,00,000 |
| GST 18% | | | 29,34,000 |
| Transporting | | | 7,66,000 |
| Total | | | 2,00,00,000 |

(प्रतिभा पाटील)
उप सचिव, महाराष्ट्र शासन

परिशिष्ट - ४

(कृषि व पदुम विभाग, शासन निर्णय क्र. कृषिवि-३७२४/प्र.क्र.१४४/७-अ, दि. २२/०८/२०२४ सोबतचे परिशिष्ट)

| डॉ. बाळासाहेब सावंत कोकण कृषि विद्यापीठ, दापोली | | | |
|--|-------------------|-------|--------------------|
| Name of Work | Rate per unit/kit | Units | Amount |
| Providing Vocational kit for College of Agriculture, Dapoli at Dr. Balasaheb Sawant Kokan Krishi Vidyapeeth, Dapoli. | 1,63,00,000 | 01 | 1,63,00,000 |
| GST 18% | | | 29,34,000 |
| Total | | | 1,92,34,000 |

(प्रतिभा पाटील)
उप सचिव, महाराष्ट्र शासन